

जागरण - जागा हो रे माणसा , तू जागा हो रे माणसा

जागा हो रे माणसा, तू जागा हो रे माणसा
कशापायी रडतो सदा, नशिबाला कोसतसा

ज्ञानदान बुद्धी न देता, प्राणी; पक्षी समाधानी
किरकोळ संकटाला माणूस, नशिबाला कारण मानी

ईश्वराने केली सृष्टी, प्राणी पक्षी निर्मिले
काय सांग मेख असावी, माणसाला बी बनविले

कष्टी होता बिचारे प्राणी, ते फक्त ओरडू शकती
वाचा-मेंदू दिला जरी, माणूस विचार करी उरपाटी

बिना हात पाय पक्षी, घरटे सुबक बांधती
हात; पाय असुनिया माणसे, संकटाला घाबरती

पडो किती न थकता, मुंगी चढू पाहे भिंत
भविष्य कसे घडेल अपुले, माणसाच्या मनी खंत

नजर करा कुत्र्यावारी, मुका परी लई ईमानी
बेईमानीच्या चढवी माणूस, रोज नव्या कमानी

निसर्ग नियम पाळती प्राणी, असती जरी बेजुबान
सारे नियम धाब्यावारती, माणसाची जात बदनाम

वरुनी पाहता धरतीस, देवही झाला असेल मूक
कशी अशी बुद्धी झाली, माणूस बनविला हीच चूक

© सचिन पु. कुलकर्णी

sachin.kulkarni78@gmail.com

www.sarthbodh.com